

उत्तराखण्ड धर्म स्वतंत्रता (संशोधन) अधिनियम 2022 पर कैबिनेट की मुहर

चर्चा में क्यों?

16 नवंबर, 2022 को मुख्यमंत्री पुष्कर सिंह धामी की अध्यक्षता में हुई उत्तराखण्ड कैबिनेट की बैठक में उत्तराखण्ड धर्म स्वतंत्रता (संशोधन) अधिनियम 2022 पर मुहर लग गई।

प्रमुख बिंदु

- बैठक में 26 प्रस्ताव आए, जिनमें से 25 पर मुहर लग गई। इनमें उत्तर प्रदेश की तरफ से उत्तराखण्ड में जबरन धर्मांतरण का कानून सख्त बना दिया गया है।
- उत्तराखण्ड धर्म स्वतंत्रता (संशोधन) अधिनियम 2022 के तहत अब उत्तराखण्ड में जबरन धर्मांतरण कराने वालों को दस साल तक की सजा होगी।
- उत्तर प्रदेश में एक व्यक्ति का जबरन धर्मांतरण करने पर एक से पाँच साल की सजा और 25 हजार रुपए जुर्माना है, जबकि उत्तराखण्ड में ऐसा करने पर दो से सात साल की सजा होगी और 25 हजार रुपए जुर्माना होगा।
- प्रदेश में सामूहिक धर्मांतरण के मामले में अब तीन से दस साल तक की सजा होगी, पहले अधिकतम तीन साल की सजा का प्रावधान था। साथ ही पीड़ितों को कोर्ट के माध्यम से पाँच लाख रुपए की प्रतिपूर्ति भी मिल सकेगी।
- मीडिया से मिली जानकारी के मुताबिक, प्रदेश में धर्मांतरण का कानून अब संज्ञेय व गैर जमानती अपराध की श्रेणी में आएगा। पहले यह असंज्ञेय अपराध था। अब सरकार इसे विधानसभा पटल पर रखेगी।